

“पुणे फेस्टीवल” अंतर्गत आयोजित केला जाणारा आंतरराष्ट्रीय चित्रपट महोत्सव ऐवजी पुणे येथे “पुणे फिल्म फाऊंडेशनच्या” वतीने आयोजित केला जाणारा आंतरराष्ट्रीय चित्रपट महोत्सव” अशी दुरुस्ती करण्याबाबत

**महाराष्ट्र शासन**  
**महसूल व वन विभाग**  
शासन निर्णय क्रमांक: ईएक्सएम-२०१२/प्र.क्र.१२३/टी-१,  
जागतिक व्यापार केंद्र, सेंटर १  
३२वा मजला, कफ परेड, कुलाबा, मुंबई ४०० ००५  
तारीख: ५ फेब्रुवारी २०१४

#### वाचा

१) शासन निर्णय क्र. ईएनटी- १००७/ प्र.क्र.१५०/टी-१, दिनांक ६ नोव्हेंबर, २००८.

#### प्रस्तावना

संदर्भाधिन शासन निर्णयाद्वारे प्रवेश शुल्क न आकारण्याच्या अटीवर राज्यातील पुणे येथे प्रतिवर्षी आयोजित होणा-या “पुणे फेस्टीवल अंतर्गत आयोजित केला जाणारा आंतरराष्ट्रीय चित्रपट महोत्सव” या आंतरराष्ट्रीय चित्रपट महोत्सवाकरिता प्राप्त होणा-या कोणत्याही स्वरूपातील प्रायोजकत्वाच्या रकमेवर/ प्रदानावर करमणूक शुल्क माफी प्रदान करण्यात आली आहे. दरम्यान, या महोत्सवाची वाढती व्याप्ती व लोकप्रियता लक्षात घेता या चित्रपट महोत्सवाच्या आयोजनासाठी “ पुणे फिल्म फाऊंडेशनच्या ” या स्वतंत्र ट्रस्टची स्थापना करण्यात आली असल्याने शासन निर्णयामध्ये पुणे येथे “ पुणे फेस्टीवल ” अंतर्गत आयोजित केला जाणारा आंतरराष्ट्रीय चित्रपट महोत्सवा ऐवजी पुणे येथे “पुणे फिल्म फाऊंडेशनच्या वतीने आयोजित केलेले आंतरराष्ट्रीय चित्रपट महोत्सव” अशी सुधारणा करण्याची बाब शासनाच्या विचाराधीन होती.

#### शासन निर्णय

पुणे येथे “पुणे फेस्टीवल” अंतर्गत आयोजित केला जाणारा आंतरराष्ट्रीय चित्रपट महोत्सव ऐवजी पुणे येथे “पुणे फिल्म फाऊंडेशन ”च्या वतीने आयोजित केला जाणारा आंतरराष्ट्रीय चित्रपट

महोत्सव" अशी दुरुस्ती संदर्भाधिन शासन निर्णयामध्ये करण्यास पुढील अटींच्या अधीन राहून मान्यता देण्यांत येत आहे.

- १) सदर चित्रपट महोत्सवाचे नियमित करमणुक शुल्क अनुज्ञेय होत नसलेल्या सभागृह, सांस्कृतिक भवन, नाट्यगृह अशा ठिकाणी आयोजन करावे .
- २) सदर चित्रपट महोत्सवा दरम्यान कोणतेही प्रवेश शुल्क ,अथवा इतर कोणत्याही प्रकारे उदा- कॅटलॉग फी, नोंदणी शुल्क व इतर माध्यमाद्वारे शुल्क आकारण्यांत येऊ नये.
- ३) विनिर्दिष्टित केलेल्या कार्यक्रमाच्या आयोजनाव्यतिरिक्त इतर कोणत्याही करमणूकीच्या कार्यक्रमाबाबत या आदेशाचा वापर केला जाणार नाही. या आदेशात कोणत्याही प्रकारची दुरुस्ती फेरबदल करण्यात येणार नाही.
- ४) संदर्भाधिन शासन निर्णयामध्ये नमूद उर्वरीत सर्व अटी व शर्ती तशाच्या तशा अस्तित्वात राहतील.
- ५) उपरोक्त नमूद अटींची पूर्तता होते किंवा कसे याची जिल्हाधिकारी पुणे यांनी दक्षता घ्यावी

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२०५१६३०२४९०१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)  
शासनाचे अवर सचिव

प्रत तातडीच्या आवश्यक कार्यवाहीसाठी,  
१. जिल्हाधिकारी पुणे  
प्रत, माहिती व आवश्यक कार्यवाहीसाठी  
१. मा.मुख्यमंत्री यांचे खाजगी सचिव

२. मा.मंत्री (महसूल) यांचे खाजगी सचिव, मंत्रालय, मुंबई.
३. अपर मुख्य सचिव (महसूल) यांचे विशेष कार्य अधिकारी, मंत्रालय, मुंबई
४. प्रधान सचिव, सांस्कृतिक कार्य विभाग
५. महालेखापाल (लेखापरिक्षा) महाराष्ट्र १ मुंबई.
६. निवासी लेखापरिक्षा अधिकारी, मुंबई.